



सत्यमेव जयते

झारखण्ड गजट

असाधारण अंक

झारखण्ड सरकार द्वारा प्रकाशित

संख्या- 655 राँची, शुक्रवार, 17 भाद्र, 1938 (श०)

8 सितम्बर, 2017 (ई०)

स्वास्थ्य, चिकित्सा शिक्षा एवं परिवार कल्याण विभाग

संकल्प

24 फरवरी, 2016

विषय: विशेषज्ञ चिकित्सकों की नियुक्ति हेतु उपरी आयु सीमा को शिथिल करने के संबंध में ।

संख्या: 3/स्था० डी०-01-17/2015-173 (3)-- कार्मिक, प्रशासनिक सुधार तथा राजभाषा विभाग, झारखण्ड सरकार के संकल्प संख्या 2096 दिनांक 25 अप्रैल, 2011 द्वारा राज्य के सरकारी सेवा में सीधी भर्ती हेतु विभिन्न कोटियों के लिए अधिकतम आयु सीमा निम्नवत् निर्धारित हैं:-

क्र०	कोटि	अधिकतम आयु	विकलांगों के लिए
1	2	3	4
1	अनारक्षित	35 वर्ष	40 वर्ष
2	पिछड़ा वर्ग/अत्यन्त पिछड़ा वर्ग	37 वर्ष	42 वर्ष
3	महिला (अनारक्षित/पिछड़ा वर्ग/अत्यन्त पिछड़ा वर्ग)	38 वर्ष	43 वर्ष
4	अनुसूचित जाति/अनुसूचित जनजाति (पुरुष एवं महिला)	40 वर्ष	45 वर्ष

झारखण्ड राज्य में विशेषज्ञ चिकित्सकों की नियुक्ति हेतु उपरी आयु सीमा उपर्युक्त परिपत्र के आधार पर निर्धारित है। राज्य में सामान्य चिकित्सकों एवं विशेषज्ञ चिकित्सकों के पद रिक्त पड़े हुए हैं। राज्य में पहली बार विशेषज्ञ चिकित्सकों की नियुक्ति हेतु झारखण्ड लोक सेवा आयोग को अधियाचना भेजी गयी है। इस पद पर नियुक्ति हेतु आवेदन करने से वैसे विशेषज्ञ चिकित्सक वंचित रह गए हैं जिनकी आयु कार्मिक, प्रशासनिक सुधार तथा राजभाषा विभाग, झारखण्ड द्वारा निर्धारित सीमा से अधिक हो गयी है। वस्तुतः चिकित्सकों को एम०बी०बी०एस० करने के उपरान्त स्नातकोत्तर डिग्री प्राप्त करने में छः वर्ष तक लग जाते हैं। स्नातकोत्तर डिग्री प्राप्त कर चिकित्सक प्रायः अन्य राज्यों में चले जाते हैं जिसके कारण राज्य की जनता को बेहतर स्वास्थ्य सुविधा उपलब्ध कराने में कठिनाई हो रही है। वर्तमान स्थिति को ध्यान में रखते हुए विशेषज्ञ चिकित्सकों की सीधी नियुक्ति हेतु अधिकतम आयु सीमा बढ़ाये जाने की आवश्यकता है।

उपरोक्त पृष्ठभूमि में सम्यक विचारोपरान्त राज्य सरकार ने विशेषज्ञ चिकित्सकों की नियुक्ति हेतु कार्मिक, प्रशासनिक सुधार तथा राजभाषा विभाग के संकल्प संख्या 2096 दिनांक 25 अप्रैल, 2011 द्वारा निर्धारित अधिकतम आयु सीमा में सभी कोटियों में 5 वर्ष शिथिल करने का निर्णय लिया है।

मंत्रिपरिषद् की दिनांक 11 फरवरी, 2016 को सम्पन्न बैठक के मद संख्या-22 में इसकी स्वीकृति दी गयी है।

झारखण्ड राज्यपाल के आदेश से,

के० विद्यासागर,
सरकार के प्रधान सचिव।
